

KO E HĀ, 'UHINGĀ, mo e FOUNGĀ:

KO HA FAKAMATALA FAKAIKIKI KI HONO FAKAFOKI MAI 'O E ONGOONGOLELEÍ

Ke ako'i e ongoongoleleí, 'e fie ma'u ke ke lava 'o fakamatala'i ko e hā 'a e hē mei he mo'oni, ngaahi kuonga fakakosipeli, pea mo e Fakafoki Mai 'o e Ongongoleleí. 'E lava ke tokoni atu e saati ko 'eni.

FAKAFOKI MAI 'O E ONGOONGOLELEÍ

Ko e fakafoki mai ko hono toe fakafoki ia 'o ha me'a ki hono tu'unga na'e 'uluaki 'i ai. 'Oku 'ikai ko ha fakafou, 'a ia 'oku ne liliu ha me'a na'e 'i ai ke kamata'i ha me'a fo'ou. Hangē ko 'eni, kapau na'a ke fie ma'u ke fakafoki mai ha fale kuo motu'a, te ke toe langa ia 'o fakatatau mo e tu'unga na'e fuofua fokotu'u 'aki. Mahalo te ke fie ma'u ke tana'ki atu ha tafu'anga afi fo'ou, ka te ke fakafou 'e koe 'a e fale kae 'ikai fakafoki.



Na'e fie ma'u 'a e ongoongoleleí 'o Sisū Kalaisi ke toe fakafoki mai koe'uhí he na'e mole ia lolotonga e Hē Faka'aufulu mei he Mo'oni. Ne mo'ui e kakaí 'o laui senituli 'o 'ikai ma'u e Siasi mo'oni. Ko ia ai na'e fakafoki mai 'e he 'Eiki Hono Siasi mo e ongoongoleleí 'o fakafou 'ia Siosefa Sāmita, hangē pē ko ia ne kikite'i 'e he kau palōfita 'o e kuonga mu'á (vakai, 'Isaia 2:1-3; 29:13-14; Ngāue 3:19-21; Fakahā 14:6-7; 2 Nifai 3:3-15).

'E 'i heni ma'u ai pē 'a e ongoongoleleí 'o Sisū Kalaisi—te ke nofo ma'u nai ai? Neongo 'oku faka'au ke faiangahala ange 'a e māmaní, ka 'e kei tu'u ma'u 'a e Siasi 'o Sisū Kalaisi 'o a'u ki he ngata'angá.

'Oku 'i ai ha fili ke ke fai—ko e fili tatau pē ia na'e fehangahangi mo e tangatá talu mei he kamata'anga 'o taimi: te ke muimui nai ki he palōfita? Kapau te ke fai ia, 'e tāpuekina koe mo ke ma'u e Laumalié ke ne tataki koe.

KUONGA FAKAKOSIPELI

'Oku tataki 'e he kau palōfita 'a e me'a 'oku ui ko e ngaahi kuonga fakakosipeli, ko ha vaha'ataimi ia 'oku (1) 'i ai ha taki lakanga fakataula'eiki 'e taha pe lahi ange kuo fakamafai 'i he māmaní pea (2) ko e taki ko 'eni, 'a ia ko ha palōfita, 'oku ne ako fakahangatonu mei he 'Otuá fekau'aki mo e palani 'o e fakamo'uí. 'Oku ako'i leva 'e he palōfita, pe vahevahe, 'a e ongoongoleleí ki he kakaí.

'Oku tau 'ilo fekau'aki mo ha ngaahi kuonga fakakosipeli lahi, koe'uhi ko e folofolá. 'Oku kau ha ni'ihí 'o e ngaahi kuonga fakakosipeli mahu'ingá 'a e taimi 'o 'Ātama, 'Īnoke, Noa, 'Ēpalahame, Mōsese, Sisū Kalaisi mo Siosefa Sāmitá. Na'e kamata'i 'e he 'Eiki ha kuonga fakakosipeli 'o fakafou 'i he kau palōfita kotoa ko 'eni.



NGAAHI TĀ FAKATĀTA 'A BEN SIMONSEN

FOUNGA 'OKU HOKO AI E HĒ MEI HE MO'ONÍ



HĒ MEI HE MO'ONÍ

Hē mei he Mo'oni=faiangahalá. 'I he taimi 'oku tafoki ai ha tokotaha pe kulupu mei he ngaahi mo'oni 'o e ongoongoleleí 'o Sisū Kalaisi, fakafisinga 'i 'a e kau palōfita, pea tō ki he faiangahalá, 'oku nau hē ai mei he mo'oni.

Fai 'e Faith Sutherland Blackhurst

Ngaahi Makasini 'a e Siasi

Tau pehē 'okú ke fononga atu ke 'eve'eva 'i ha uike kakato ki ha matātahi mo e fāmili 'o ha'o kungāme'a. Na'e fakalata 'aupito, ka kuo kamata ke ke 'ofa ki ho fāmili. Pea tuku atu 'e ho'o tangata'eiki ha pōpoaki he telefoní pe 'oku fēfē 'a e 'eve'evá—ko e me'a pē ia na'a ke fie ma'u ke ke ongo'i 'oku 'ofa'i mo manatu'i koe.

'Oku meimei pehē 'a e mo'ui 'i he māmaní. 'Oku 'ikai 'omi ma'u pē 'e he 'Otuá ha pōpoaki 'i he telefoní, ka 'oku tau mama'o mei hotau 'api fakalangí, pea ko e founga leva ia 'e taha 'oku fakahoko mai ai 'e he Tamai Hēvaní 'a 'Ene 'ofa kiate kitautolú, ko hono 'omi ha kau palōfita.